

एसएफआई ने किया विधानसभा का घेराव, विद्यार्थियों में फूटा गुस्सा

झुंझुनू, (निसं)। एसएफआई के जिला महासचिव सचिन चोपड़ा ने बताया कि अपने 31 सूत्री मांगपत्र को लेकर छात्र संगठन एसएफआई की राज्य कमेटी के नेतृत्व में प्रदेश के कोने कोने से विद्यार्थी और एसएफआई कार्यकर्ता एकत्रित हुए जिन्होंने विधानसभा का घेराव किया। झुंझुनू जिले से लगभग तीन सौ एसएफआई कार्यकर्ता बसों में रवाना होकर सुबह जयपुर पहुंचे जहां विधानसभा की ओर कूच किया गया, जिसे पुलिस प्रशासन ने बेरिकेट लगाकर रोक लिया।

एसएफआई के जिलाध्यक्ष पंकज गुर्जर ने बताया कि विद्यार्थियों को गहलोत सरकार के

इशारे पर पुलिस ने रोक लिया ये एक तरह से लोकतंत्र की हत्या है, जो गहलोत सरकार दिन रात लोकतंत्र की दुहाई देती है, असल में सबसे बड़ी लोकतंत्र की हत्यारी राजस्थान की कांग्रेस सरकार है। मोरारका महाविद्यालय के छात्रसंघ अध्यक्ष अनीश धायल ने बताया कि बेरिकेट के पास ही एसएफआई की राज्य कमेटी ने सभा की जिसको एसएफआई के पूर्व राज्य संयुक्त सचिव और भादरा के विधायक कॉमरेड बलवाना पुनिया और श्रीद्वारगढ के विधायक गिरधारी महिया, एसएफआई के अखिल भारतीय संयुक्त सचिव और राजस्थान के प्रभारी दिनीत डेंटा, एसएफआई के प्रदेशाध्यक्ष सुभाष जाखड,

■ जो गहलोत सरकार दिन रात लोकतंत्र की दुहाई देती है, असल में सबसे बड़ी लोकतंत्र की हत्यारी राजस्थान की कांग्रेस सरकार है : गुर्जर

एसएफआई के प्रदेश महासचिव सोनू जिलोवा, प्रदेश उपाध्यक्ष शोभासिंह दिल्लो, एसएफआई झुंझुनू के जिलाध्यक्ष पंकज गुर्जर, जुबेर खोखर ने संबोधित किया। एसएफआई के जिला उपाध्यक्ष राजेश आलडिया ने बताया कि

एसएफआई का 11 सदस्यों का प्रतिनिधिमंडल उच्च शिक्षा मंत्री राजेंद्र प्रसाद यादव से मिला जिन्हें 31 सूत्री मांगपत्र सौंपा।

इस दौरान झुंझुनू से नवीन जांगिड, अब्दुल कय्युम, सौरभ जानू, आशीष पंचार, चुकी नायक, पूजा नायक, हेमलता शर्मा, प्रियंका सहाय, बुलबुल, नैसी, डिपल राजपूत, नवनीत मीणा, अरुण, सचिन महरिया, इरफान, आदित्य, अब्दुल जैद, महफूज मिर्जा, सचिन वर्मा, अनिमेष, राशीद, शोएब, जुबेर खोखर, आकाश केड, अभिषेक बडजात्या, गर्वित शर्मा, सोमवीर दहिया, विकास रावतसर, राहुल समेत सैकड़ों कार्यकर्ता बसों से जयपुर गए।

ज्वेल री शॉप से दिनदहाड़े चोरी की वारदात

चोरी की पूरी वारदात सीसीटीवी में कैद हुई

अजमेर, (कासं)। अलवरगोट पुलिस थाना इलाके में स्थित गुलाब बाड़ी हरिओम ज्वेलर्स के मालिक को शांति चोर ने अपनी बातों में उलझा कर दुकान में रखे सोने के टॉप्स लेकर फरार हो गया। पूरी वारदात वहां लगी तीसरी ऑख में कैद हो गई। पुलिस अब सीसीटीवी फुटेज के आधार पर आरोपित की तलाश शुरू कर दी है।

जानकारी देते हुये ज्वैलर्स शॉप मालिक अनिता सोनी पत्नी अनिल सोनी ने बताया कि उनकी दुकान पर एक व्यक्ति आया और सोने के टॉप्स दिखाने के लिए कहा। इसके बाद महिला ने उसे टॉप्स दिखाए तो वह महिला को काउंटर में रखी ज्वेल री पर इशारा करते हुए महिले को उलझाने लगा।

इस बीच शांति चोर ने शांति

■ चोर ने दुकानदार महिला को बातों में उलझा सोने के टॉप्स पार किये

तरीके से काउंटर से 5 जोड़ी सोने के टॉप्स का बॉक्स महिले 1 के आंखों के सामने से उठाकर अपने पास रख लिया। इसके बाद शांति चोर वहां से चला गया। पीडित दुकानदार महिला ने बताया कि दुकान में जब स्टॉक चेक किया तो उन्हें सोने के टॉप्स का बॉक्स नहीं मिला। महिला ने टॉप्स का बॉक्स नहीं दिखाई देने पर दुकान में लगे

सीसीटीवी को चेक किया तो उसमें एक युवक बॉक्स चोरी करता हुआ दिखाई दिया। पीडित ने मामले की शिकायत अल वर गेट थाना पुलिस को दी है। पुलिस ने मामला दर्ज कर सीसीटीवी के आधार पर आरोपी की तलाश शुरू कर दी है।

ज्वेल री शॉप में हुई चोरी की वारदात वहां लगे सीसीटीवी में कैद हुई है। सीसीटीवी में दिखाई दे रहा है कि एक चोर शॉप पर पहुंचा और महिले को उलझाते हुए शांति तरीके से काउंटर से 5 जोड़ी टॉप्स का बॉक्स हाथ में लिया, उसे दूसरे हाथ में रखे सफेद रुमाल में छुपा लिया। इसके बाद वह बदमाश वहां से फरार हो गया। पुलिस शॉप पर लगे सीसीटीवी के आधार पर आरोपी की तलाश कर रही है।

अवैध खनन के खिलाफ पुलिस की बड़ी कार्यवाही पांच गिरफ्तार

बूंदी, (निसं)। पुलिस अधीक्षक बूंदी जय यादव ने अवैध खनन की रोकथाम हेतु विशेष अभियान चला कार्यवाही के निदेश पर अतिरिक्त पुलिस अधीक्षक किशोरी लाल के मार्गदर्शन, वृत्ताधिकारी वृत्त बूंदी हेमन्त कुमार के निकटतम सुपरविजन में थानाधिकारी थाना डाबी महेश कुमार के नेतृत्व में वन क्षेत्र में

अवैध खनन करने पर दो ट्रेक्टर मय कम्प्रेसर, एक हेडो (लोडर), एक कार स्कार्पियो बंगरा, एक ट्रेक्टर मय पत्थर के जब्त कर धनराज बैरवा, कालू बंजारा, राजेश गुर्जर, गोपाल शर्मा और परमेश्वर प्रजापत को गिरफ्तार किया है।

जानकारी के अनुसार डाबी पुलिस थाना स्तर की टीम का गठन

किया जाकर अवैध खनन होने वाले वन क्षेत्र को चिन्हित करके आसूचना का संकलन किया गया तो पता चला कि कुछ अज्ञात व्यक्ति रात्रि के समय वन क्षेत्र में अवैध रूप से प्रवेश करके खनिज पदार्थ पत्थर की चोरी करके ले जाते हैं। उक्त सूचना पर वन क्षेत्र में अवैध खनन करने वालों के

खिलाफ कार्यवाही करने के लिए विशेष टीम को निर्देश दिये गये थे। पुलिस टीम ने थानाधिकारी महेश कुमार कारवाल के नेतृत्व में रात्रि में कालीघाटी, बडफू पठारी में दबिश देकर वन क्षेत्र में लगातार अवैध खनन करने वालों के खिलाफ कार्यवाही करते 5 आरोपियों को गिरफ्तार कर

मामला दर्ज किया गया है।

अवैध खनन मामले में धनराज बैरवा, कालू बंजारा, राजेश गुर्जर, गोपाल शर्मा, चारभुजा मंदिर के पास कस्बा दाबी जिला बूंदी, परमेश्वर प्रजापत पुत्र भेरू प्रजापत निवासी गांव हस्तेडा थाना शाहपुरा जिला भीलवाडा को गिरफ्तार किया गया।

स्मैक का अंतर्राज्यीय तस्कर गिरफ्तार

ह्मिडौन सिटी, (का.सं.)। सदर थाना पुलिस ने बुधवार को अवैध मादक पदार्थ स्मैक का अंतर्राज्यीय तस्कर बुधवार को गिरफ्तार कर लिया है।

सदर थानाधिकारी कृपाल सिंह ने बताया कि अवैध मादक पदार्थों की तस्करी के खिलाफ चलाये जा रहे अभियान के तहत कार्रवाई करते हुए लाला पठान उर्फ लियाकत खान को प्रोडक्शन वॉरंट पर कोतवाली थाने से गिरफ्तार कर अनुसंधान किया। जिसमें 110 ग्राम स्मैक को लाला पठान ने झालावाड से लाना बताया। उन्होंने बताया कि अनुसंधान के दौरान सामने आया है कि आरोपी के खिलाफ तीन मामले डग थाने में दर्ज हैं। दो प्रकरण नई मंडी थाने में, एक प्रकरण एंटी नार्कोटिक्स सेल मुम्बई में, एक प्रकरण वापि जिला जोधपुर में, एक प्रकरण बरखेडा जिला अतलाव मध्यप्रदेश में और एक प्रकरण जीआरपी कोटा में दर्ज है। एनडीपीसी एक्ट और आर्म्स एक्ट के नौ मामले आरोपी के खिलाफ दर्ज हैं। जिनमें से तीन प्रकरण पेंडिंग चल रहे हैं।



मसूदा पंचायत समिति के अधीन देवास ग्राम पंचायत के रेल का बाड़िया में आबादी भूमि खसरा नंबर 1768/1530 पर किए गए अतिक्रमण को लेकर ग्राम पंचायत सरपंच सहित समूचे कोरम द्वारा लिए गए निर्णय से स्थानीय एवं जिला प्रशासन को अवगत कराने के बाद ग्राम पंचायत के निर्णय पर स्थानीय जिला प्रशासन द्वारा लिए गए ठोस निर्णय एवं आदेशों के अनुपालन में बुधवार को बिजयनगर तहसीलदार एवं कार्यपालक मजिस्ट्रेट डॉ. स्वाति झा के निर्देशन में पुलिस जापते के साथ अतिक्रमण हटाने की प्रभावी कार्रवाई की गई।

जमीनी विवाद में भाई ने भाई पर की फायरिंग

गंगापुर सिटी, (निसं.)। सपोटरा थाना क्षेत्र में जमीनी विवाद को लेकर एक ही परिवार एक भाई ने दूसरे भाई पर फायर कर दिया। राजकीय चिकित्सालय गंगापुर सिटी में उपचाराधीन छुट्टन लाल पुत्र कन्हैया लाल मीना निवासी एकट थाना सपोटरा हाल सैनी कॉलोनी गंगापुर सिटी ने सपोटरा थाने के हैड कॉन्स्टेबल श्याम सिंह डगगू को दिए पर्चा बयान में बताया कि छुट्टन लाल मीना व उनके परिवार के सदस्य शिवरात्रि को कालीसिल नदी और मोरल नदी के संगम के पास सौंर के महादेव जी के मंदिर में दर्शन करने गए थे। दर्शन करने के बाद लौटते समय नदी के संगम रास्ते में उनकी गाड़ी कीचड में फंस गई थी। गाड़ी को निकालते समय आरोपी राम सिंह, अशोक वहां आए और कट्टे से फायर कर दिया। जिससे दो छर्रे पीठ में लगने घायल हो गए एवं बाकी लोग बाल-बाल बच गए। ये घटना एक मार्च को शाम 5 बजे करीब की है। रात 8 बजे छुट्टन मीना को अस्पताल में भर्ती कराया।

■ बूथ में आग लगने का कारण शॉर्ट सर्किट माना



दमकल ने करीब एक घंटे की मशक्कत के बाद आग पर काबू पाया।

कॉलोनीनिवासी सुरेश जैन का कॉलोनी में ही दारू गोदाम के पास बूथ संख्या 6115 से एकडेयरी बूथ है। यह उनकी पत्नी बबली देवी के नाम पर है। लंबे समय से जैन इस डेयरी बूथ का क्षेत्र में संचालन करते आ रहे हैं, मंगलवार रात को अचानक इस डेयरी बूथ में आग लग गई। इस आग में डेयरी बूथ में रखा धी, दूध, दो डी फ्रीज, सहित काफी मात्रा में

बेकरी का सामान जल कर राख हो गया। बूथ से उठती आग की लपटें दूर से ही दिखाई दे रही थी। गनीमत रही की बूथ में उठी आग आसपास के क्षेत्र में नहीं फैली अन्यथा पास के ही खंडी कारे आग की चपेट में आ जाती तो बड़ा हादसा हो सकता था। बूथ में आग से जले सामन की कीमत लगभग डेढ़ से दो लाख रुपये होने की आशंका जताई जा रही है। बूथ

में आग शॉर्ट सर्किट के कारण लगी होने की भी बात कही जा रही है। वहीं आधी रात को लगी आग के चलते मोहल्ले में लोगों की भीड़ इकट्ठा हो गई थी। मोहल्लेवासियों की सूचना पर ही डेयरी संचालक ने मौके पर पहुंचे पुलिस और दमकल को सूचना दी। नगर परिषद की दमकल ने करीब एक घंटे की मशक्कत के बाद आग पर काबू पाया।

मेहमानों की तरह आ रहे हैं सरसों कटाई के मजदूर

झुंझुनू/मण्डवा, (निसं)। जिले में मौसम के बदलते मिजाज के बीच अंचल के गांवों में इन दिनों सरसों की कटाई का कार्य जोरों पर चल रहा है। रोजाना मौसम बदलने से किसान फसल को जल्द काट सुरक्षित रख रहे हैं। अंचल के गांवों में सरसों की कटाई इन दिनों तेजी से चल रही है। इससे खेत खलियान किसान परिवार के साथ मजदूरों से आबाद है।

किसान फसल की लावणी के लिए भोर होने से पहले ही खेतों पर पहुंच जाते हैं और देर शाम तक वापस घर लौटते हैं। गत वर्ष की तरह इस बार भी कटाई के दौरान बारिश होने की आशंका से भयभीत किसान जल्दी से जल्दी कटाई करने में लगे हैं अन्यथा फसल खराब हो जाएगी।

■ मजदूर नहीं मिलने से हो रही है किसानों को परेशानी

■ मजदूरों को खेत तक लाने और छोड़ने के लिए भी कर रहे प्रबंध

के बीच चल रही है। इसके बाद भी मजदूर नहीं मिलने से वे दूसरे गांवों से अपने निजी वाहन में मजदूर ला रहे हैं। इससे उन्हें स्वयं खर्चा वहन करना पड़ रहा है। इसके अलावा शाम को उनको छोड़ने जाना भी पड़ रहा है।

गोहू चने की भी जल्द शुरू होगी कटाई :- किसानों ने बताया कि सरसों की कटाई के बाद चने, गोहू की की भी कटाई करनी है। साथ ही शादी विवाह का सीजन भी आ रहा है। कई घरों में अगले माह शादी भी है। इस कारण जल्दी से कटाई से फ्री होना चाहते हैं। मौसम खराब हो गया तो मेहनत बेकार हो जाएगी। मजदूरों को आसपास के गांवों से ट्रॉलियों के अलावा अन्य वाहनों से खेत पर लाया और वापस पहुंचाया जा रहा है।



सरसों की कटाई के लिए दूसरे गांवों से मजदूर लेकर आते किसान।

तस्करों की कार हुई क्षतिग्रस्त, डोडा-चूरा मिला

भीलवाड़ा, (निसं)। जिले के गुलाबपुरा थाना क्षेत्र में तस्करों की कार दुर्घटनाग्रस्त हो गई। हादसे के बाद तस्कर कार छोड़कर फरार हो गये। पुलिस ने कार सहित 69 किलो डोडा-चूरा बरामद किया है। कार, दिल्ली में पंजीकृत नंबरों की बताई गई है। गुलाबपुरा पुलिस ने बताया कि थाना प्रभारी सतीश मीणा बुधवार सुबह गप्त पर थे। इस दौरान उन्हें नेशनल हाइवे 48 डी पर एक्सिडेंट की सूचना मिली। सूचना पर वे, नई आबादी खारी का लांबा के पास पहुंचे, जहां एक स्विच कार लावारिस और दुर्घटनाग्रस्त हालत में खड़ी मिली। पुलिस ने कार की जांच की तो उसमें 7 कट्टे मिले, जिनमें डोडा-चूरा था।

कोर्ट पेशी पर आए रिटायर्ड एसआई की संदिग्ध मौत

धौलपुर, (निसं)। अदालत में चल रहे एक मामले की पेशी पर हरियाणा से धौलपुर पहुंचे राजस्थान पुलिस के रिटायर्ड एसआई की बुधवार सुबह कचहरी परिसर धौलपुर में संदिग्ध मौत हो गई। इस मौत के पीछे कोई रहस्य है या कोई बीमारी, इसे लेकर फिलहाल कुछ कहा नहीं जा सकता।

वही पुलिस भी इस मामले में पोस्टमार्टम रिपोर्ट आने के बाद ही मौत के कारणों का खुलासा होने की बात कह रही है। रिटायर्ड एसआई रणवीर चौधरी महेंद्रगढ हरियाणा का रहने वाला था जो धौलपुर से रिटायर होने के बाद वापस अपने मूल निवास स्थान हरियाणा रहने के लिए चला गया था।

कोतवाली थाना प्रभारी आध्यात्म गौतम ने बताया कि कोर्ट में पेशी के लिए मंगलवार शाम को रिटायर्ड एसआई रणवीर सिंह धौलपुर आ गया था। जो रात को न्यायालय परिसर में बने माल खाना गार्ड रूम में सो गया। सुबह जागने के बाद रिटायर्ड एसआई शौच करने चला गया। जहां से लौटने के बाद वापस वह चारपाई पर लेट गया। चारपाई पर लेटते ही अचानक एसआई ने दम तोड़ दिया। थाना प्रभारी ने बताया कि कोर्ट में पेशी के लिए आए रिटायर्ड एसआई की अचानक हुई मौत की सूचना पर मौके पर पहुंची पुलिस ने शव को पोस्टमार्टम के लिए जिला चिकित्सालय धौलपुर की मोर्चरी में रखवा दिया है।

टीचर के शिवरात्रि व्रत को अंधविश्वास बताने के मामले ने तूल पकड़ा

गांव वालों ने स्कूल के बाहर किया प्रदर्शन, बोले- माफी मांगो टीचर

श्रीगंगानगर, (कासं)। सरकारी स्कूल के टीचर का शिवरात्रि व्रत को अंधविश्वास बताने का मामला तूल पकड़ता जा रहा है। स्कूल के बाहर आज ग्रामीणों ने विरोध-प्रदर्शन शुरू कर दिया। माहौल गर्माने पर टीचर ने माफी मांगने की बात कही। इस पर ग्रामीण सहमत भी हो गए लेकिन पुलिस सुरक्षा नहीं मिलने पर वह बाहर नहीं आया।

श्रीगंगानगर के गांव भगवानगढ़ के सरकारी स्कूल के टीचर इंद्राज मेहरड़ा का शिवरात्रि व्रत को अंधविश्वास बताने का एक ऑडियो मंगलवार दोपहर बाद वायरल हुआ था। टीचर की गांव 15 एनजीआर के एक पेरेंट्स से बातचीत है। इसमें पेरेंट्स टीचर के शिवरात्रि व्रत को अंधविश्वास बताने का विरोध कर रहा है। टीचर का कहना है कि उसका उद्देश्य किसी की भावना को ठेस पहुंचाना नहीं था। मामले को लेकर आज सुबह गांव के लोग स्कूल के आगे एकत्र हो गए।

गांव वालों ने टीचर के खिलाफ नारेबाजी की। ग्रामीणों का कहना था कि पूरे मामले में संबंधित टीचर को माफी मांगनी चाहिए। विरोध-प्रदर्शन और माहौल गर्माने को देखते हुए दोपहर के प्रस्ताव भी दे दिया। इस पर ग्रामीण सहमत हो गए। मामले में तनाव बढ़ ता देख टीचर इंद्राज मेहरड़ा ने माफी मांगने का फैसला किया। वह स्कूल के प्रिंसिपल के साथ बाहर आया।

ग्रामीणों ने गांव के गुवाड़ में माफी मांगने की बात कही। टीचर सहमत हो गया लेकिन पुलिस ने सुरक्षा देने से मना कर दिया। उपलब्ध नहीं करवाने पर वह लौट गया। पुलिसकर्मियों का कहना था कि गांव में जल उपयोक्ता संगम अध्यक्ष के चुनाव है। ऐसे में टीचर बाहर माफी मांगने आता है और ग्रामीण भडक जाते हैं तो उसकी जिम्मेदारी पुलिस की नहीं है। इस पर टीचर वापस स्कूल के अंदर चला गया। फिलहाल प्रदर्शन जारी है।

हत्या के प्रयास में आरोपी को दस वर्ष की सजा सुनाई

गुलाबपुरा, (निसं)। अपर जिला सेशन न्यायाधीश सरिता मीणा ने हत्या के प्रयास मामले में आरोपी को 10 वर्ष की सजा सुनाई गई। 5 नवम्बर 2018 को प्रार्थी रामकरण माली निवासी रायला ने एक रिपोर्ट थाना रायला पर दी कि उसके मकान का पूर्व किराएदार महेंद्र पाल सिंह मीणा पुत्र गंगा सिंह मीणा निवासी सांवतगढ थाना देवली ने उसके घर में प्रवेश कर उसकी पत्नी के गहने लूटने के लिए उस पर जानल बा हमल । किया जिससे वह गंभीर घायल हो गई। रायल 1 थाना अधिकारी ने अभियुक्त के विरुद्ध बाद अनुसन्धान धारा 452, 323, 325, 307, 394 भारतीय दंड संहिता ने चार्जशीट न्यायालय में पेश की। जिस पर अपर जिल । सेशन न्यायाधीश सरिता मीणा ने बाद सुनवाई अभियुक्त को दोषी करार करते हुए 307 आईपीसी ने 10 वर्ष की सजा व 10000 जुर्माना, धारा 452 आईपीसी में 3 वर्ष की सजा 5000 का जुर्माना, धारा 326 आईपीसी में 7 वर्ष की सजा 10000 जुर्माना तथा धारा 324 आईपीसी में 3 वर्ष की सजा व 5000 जुर्माना की सजा सुनाई। राज्य सरकार की और से अपर ल ोक अभियोजक कमल जीनगर ने पैरवी करते हुए कुल 15 गवाह व 35 दस्तावेज पेश किए गए।

ठेका निरस्त होने के बावजूद भी की जा रही अवैध रूप से रायल्टी की वसूली

क्रेसर संचालकों ने एसडीएम को ज्ञापन देकर कार्यवाही करने की मांग की

खेतड़ी, (निसं)। क्षेत्र में चेजा पत्थर पर ली जाने वाली रायल्टी का ठेका निरस्त होने के बावजूद भी नाकों पर देवली ने उसके घर में प्रवेश कर उसकी पत्नी के गहने लूटने के लिए उस पर जानल बा हमल । किया जिससे वह गंभीर घायल हो गई। रायल 1 थाना अधिकारी ने अभियुक्त के विरुद्ध बाद अनुसन्धान धारा 452, 323, 325, 307, 394 भारतीय दंड संहिता ने चार्जशीट न्यायालय में पेश की। जिस पर अपर जिल । सेशन न्यायाधीश सरिता मीणा ने बाद सुनवाई अभियुक्त को दोषी करार करते हुए 307 आईपीसी ने 10 वर्ष की सजा व 10000 जुर्माना, धारा 452 आईपीसी में 3 वर्ष की सजा 5000 का जुर्माना, धारा 326 आईपीसी में 7 वर्ष की सजा 10000 जुर्माना तथा धारा 324 आईपीसी में 3 वर्ष की सजा व 5000 जुर्माना की सजा सुनाई। राज्य सरकार की और से अपर ल ोक अभियोजक कमल जीनगर ने पैरवी करते हुए कुल 15 गवाह व 35 दस्तावेज पेश किए गए।



अवैध रूप से रायल्टी की वसूली को लेकर एसडीएम को ज्ञापन सौंपते क्रेसर संचालक।

एसोसिएशन के अध्यक्ष मनोज चुमरिया ने बताया कि खनन विभाग द्वारा कम्पनी ठेकेदार को ठेका निरस्त किया तो उसी दिन से खतेहपुरा झुंझुनू निवासी मनीष कुमार राजस्थान

फेलसा माईनर वी रायल्टी ठेकेदार के अपराधिक प्रवृति के 30-40 जब वाहन चालकों ने मना किया तो उनके साथ मारपीट करने पर उतारू पत्थर से भरकर जाने वाली गाडियों

को जबरन रूकवाकर उनसे पांच - छह हजार रूपए की मांगने लग गए। जब वाहन चालकों ने मना किया तो उनके साथ मारपीट करने पर उतारू पत्थर से भरकर जाने वाली गाडियों

करने लगे। क्रेसर संचालकों ने बताया कि जब इनका अवैध रूप से रायल्टी देने के बारे में पुछा जाता है तो यहां मौजूद अपराधिक प्रवृति के लोग धमका कर डराने का प्रयास करते हैं। ज्ञापन देने वालों में सुंदरमल सैनी, रामअवतार मील, सुनील अग्रवाल, देशराज, संजय चौधरी, बदराम मीणा सहित अनेक लोग मौजूद थे।

पूर्व में भी कई बार हो चुके हैं अवैध वसूली को लेकर झगडे - खेतडी क्षेत्र में अवैध वसूली का कारोबार तेजी से पनप रहा है। अवैध वसूली को लेकर पूर्व में भी कई बार झगडे हो चुके हैं। अवैध वसूली के खिलाफ प्रशासन द्वारा ठोस कार्यवाही नहीं किए जाने से अवैध वसूली में जुड़े लोगों के हौसले बुलंद हैं तथा आए दिन मारपीट व धमका कर अवैध रूप से वसूली कर रहे हैं। अवैध वसूली के चलते वाहन चालकों व क्रेसर संचालकों को काफी हानि उठानी पड़ रही है तथा राज्य सरकार को राजस्व का नुकसान पहुंचाया जा रहा है।